

ТЕНИСКА ФЕДЕРАЦИЈА НА СЕВЕРНА МАКЕДОНИЈА

ПРАВИЛНИК

**ЗА РЕГИСТРАЦИЈА НА КЛУБОВИ И
НИВНИТЕ ЧЛЕНОВИ**

Скопје, Март 2021 година

СОДРЖИНА

1. ОПШТИ ОДРЕДБИ
2. ПРИЈАВУВАЊЕ НА КЛУБОВИТЕ И НИВНИТЕ ЧЛЕНОВИ
3. РЕГИСТРАЦИЈА НА НАТПРЕВАРУВАЧИТЕ
4. ПРАВО НА НАСТАП
5. ПРИГОВОРИ
6. ПРЕСТАНУВАЊЕ НА ЧЛЕНСТВО
7. ОДГОВОРНОСТ НА КОМИСИЈАТА ЗА РЕГИСТРАЦИЈА
8. ЗАВРШНИ ОДРЕДБИ

1. ОПШТИ ОДРЕДБИ

Член 1

Со овој правилник се пропишуваат начинот и условите за регистрација на тениските клубови и нивните членови, постапката која треба да се спроведе, условите под кои регистрацијата може да се изврши, правата на регистрираните играчи и последиците за неисправно извршените регистрации.

Член 2

Регистрацијата на тениските клубови и нивните членови ја врши секретарот на федерацијата или комисијата за регистрација.

Член 3

Регистрацијата на членовите на тениските клубови се однесува за тенисерите и тенисерките кои се натпреваруваат на натпреварите под покровителство на ТФСМ, во сите старосни конкуренции.

2. ПРИЈАВУВАЊЕ НА КЛУБОВИТЕ И НИВНИТЕ ЧЛЕНОВИ

Член 4

Регистрација се врши врз основа на поднесено барање на тенискиот клуб кој склучува спогодба за здружување со македонската тениска федерација.

Со барањето треба да се достават следните документи:

- Документ за поседување на тениски терени (сопственост или закуп)
- Решение издадено од Агенција за Млади и спорт за вршење на дејност спорт-тенис
- Решение за упис во судски регистар
- Пополнет Евидентен лист (со седиште на фирмата, жиро сметки, даночен број, дата на оснивање, одговорни лица за водење на клубот и нивни контакти, бројот на моментални членови рекреативци во клубот, терени, опрема и простории со кои располага клубот во моментот);
- Статут на тенискиот клуб-здруженија на граѓани
- Програма за работа во наредниот период
- Договор со стручно лице кое ќе го води тренажниот процес во клубот
- Диплома од Стручното лице
- Акт за регулирање на прават и обврските на натпреварувачите-рекреативците во тенискиот клуб-ТП, приватни фирми
- Акт за регулирање на правата и обврските на вработените во спортскиот клуб-ТП, приватни фирма

Секој клуб кој ќе достави уредна документација на адреса на македонската тениска федерација, до моментот на издавање на Решение од Агенцијата за млади и спорт на РСМ за вршење дојност спорт-тенис, а воедно и докаже дека работи со активни натпреварувачи и или поседува капацитети согласно Правилникот за натпреварување на ТФСМ за организација на официјални натпревари од Календарот на ТФСМ, ТФСМ ќе му издаде потврда за во Агенција за млади и спорт на РСМ за учество во натпреварувачкиот систем на македонската тениска федерација.

Доколку клубот во рок од 3 месеци на доставување на документи, не достави Решение од Агенцијата за млади и спорт на РСМ за вршење дојност спорт-тенис, и не ја плати годишната чланарина за тековната година, тогаш барањето застарува и клубот со неговите натпреварувачи / членови го губи правото за учество во натпреварувачкиот систем на македонската тениска федерација.

Клубот кој уредно ќе достави комплетни документи до ТФСМ, до моментот на склучување на договор за здружување во ТФСМ, и по плаќање на обврската на име на годишна чланарина, се стекнува на правото да регистрира и пријавува натпреварувачи на турнирите од официјалниот календар на македонската тениска федерација.

Со приемот на клубот во ТФСМ, односно со потпишување на Договорот за здружување во ТФСМ, новиот клуб се стекнува и со правата и обврските на останатите членски здружени во ТФСМ согласно Статут и другите акти на ТФСМ.

Член 5

Право на регистрација имаат сите државјани на Р. Македонија и сите странски државјани кои ќе поднесат барање за регистрација до ТФСМ, преку матичен клуб член на ТФСМ.

Член 6

Клубот кој сака да регистрира натпреварувачи во ТФСМ, за да ги регистрира поднесува барање за регистрација на специјален образец, кој го заверува ТФСМ, заедно со следните документи:

- Ако постои натпреварувач кој се регистрира за прв пат, треба да достави копија од извод од матичната книга на родените; 2 фотографии (2цм X 2 цм)
- Ако преминува од еден клуб во друг, треба да се приложи исписница од клубот за кој се натпреварувал играчот, барање за регистрација од новиот клуб; 2 фотографии
- Доказ за извршен лекарски преглед кој нема да биде постар од 6 месеци.

При регистрација се плаќа такса за регистрирање која ја одредува Управниот одбор на ТФСМ за секоја година

Секој тенисер - тенисерка за кој ќе биде доставено барање за регистрација во ТФСМ, со самото барање, натпреварувачите и нивните родители се согласни дека личните податоци (татково име, дата на раѓање), спортски резултати постигнати на ТФСМ и меѓународни турнири, како и видеа и фотографии кои ќе бидат сликани за време на оффицијални настани на ТФСМ можат да бидат објавувани на официјалните веб страни на Федерацијата и истите да се користат во комуникација со институциите.

Член 7

Исписницата се издава на барање на натпреварувачот или родителот (доколку натпреварувачот е малолетен), кое се доставува истовремено во клубот и во ТФСМ. Тенискиот клуб е должен на натпреварувачот кој писмено побарал исписница, истата да му ја издаде во рок од 10 дена од приемот на барањето, или во тој рок да го извести барателот и ТФСМ за причините за неиздавање на исписница. Доколку, клубот не издаде исписница во определениот рок, тогаш ТФСМ го разгледува барањето за испишување и за одлуката ќе ги информира двете засегнати страни.

3. РЕГИСТРАЦИЈА НА НАТПРЕВАРУВАЧИ

Член 8

Комисијата за регистрација врз основа на примените материјали е должна:

- Да провери дали е постапено во духот на одредбите на овој правилник;
- Да донесе одлука за регистрација или да го одбие барањето со образложение;
- Прифатената регистрација да ја евидентира со следниве податоци:
 - а) Реден број
 - б) Дата на регистрација
 - в) Име, татково име и презиме на натпреварувачот
 - г) Дата и место на раѓање и место на живеење
 - д) Име на клубот за кој се регистрира
 - ѓ) Потпис на лицето кое ја извршило регистрацијата.

Евиденцијата на натпреварувачите се води електронски и се објавува на веб страна со сите потребни податоци.

Член 9

Клубовите се должни, секоја година, за време на преодниот рок да извршат заверка на регистрациите, за сите натпреварувачи, за наредната година.

Преоден рок се смета времето од 01.01. до 31.03. во годината.

За натпреварувачите за кои нема да се побара заверка на регистрацијата, нема да имаат право на настап се додека тоа не го направат.

Ако една или повеќе години не е извршена заверка, истата може да се направи ако натпреварувачот не го сменил клубот.

4. ПРАВО НА НАСТАП

Член 10

По извршената регистрација или пререгистрација, натпреварувачот има право на настап веднаш во поединечни и екипни натпревари.

Стр. 3

Натпреварувачот кој не е електронски регистриран, нема право на настап на турнирите под покровителство на ТФСМ.

Член 11

Право на настап на екипни натпревари ќе имаат оние регистрирани играчи кои од страна на клубот ќе бидат пријавени во писмена форма пред почетокот на клубските натпревари.

Член 12

На секој натпревар учесникот е должен кај себе да ја има уверение од извршен лекарски преглед кој не ќе биде постар од 6 месеци.

Член 13

Ако накнадно се утврди дека некој натпреварувач не бил правилно регистриран му се поништуваат сите резултати постигнати на поединечните и екипните натпревари, него и на клубот.

5. ПРИГОВОРИ

Член 14

Против секоја регистрација, ако се смета дека е неправилна, може да се даде приговор од натпреварувачот или клубот кој е заинтересиран да ја докаже таа неправилност. Приговорот се поднесува до Управниот одбор на ТФСМ.

Член 15

Приговорот може да биде:

- Ако натпреварувачот не дал точни податоци;
- Ако натпреварувачот се наоѓа под суспензија или казна;
- Ако комисијата за регистрација уредно не спровела постапка за регистрација
- Ако се утврди дека играчот немал право на настап според членовите 9 и 10 од овој Правилник.

Член 16

По приговорот регистрацијата може да биде поништена или потврдена.

Член 17

Играчите регистрирани по овој Правилник можат да бидат членови на странски клубови.

6. ПРЕСТАНУВАЊЕ НА ЧЛЕНСТВО

Член 18

ЗА КЛУБОВИ

- а. Ако дополнително се утврди неправилност при регистрацијата;
- б. Кога клубот ќе донесе одлука за тоа;
- в. Кога два тениски клуба ќе се спојат(фузираат);
- г. По одлука на Управниот одбор на ТФСМ.

- ЗА НАТПРЕВАРУВАЧИ

- а. Кога играчот преку клубот бара бришење на регистрацијата;
- б. По одлука на дисциплинската комисија за бришење на регистрацијата;
- в. Кога клубот ќе побара бришење на регистрацијата;
- г. Со губење на граѓански права.

7. ОДГОВОРНОСТ НА КОМИСИЈАТА ЗА РЕГИСТРАЦИЈА

Член 19

Комисијата за регистрација која работи спротивно на одредбите на овој Правилник, а располага со точни податоци, ќе биде отповикана.

8. ЗАВРШНИ ОДРЕДБИ

Член 21

Толкување на овој правилник дава Управниот одбор на ТФСМ.

Член 22

Овој Правилник стапува на сила од денот на донесување од Управниот одбор на ТФСМ.

ТЕНИСКА ФЕДЕРАЦИЈА НА СЕВЕРНА МАКЕДОНИЈА

Претседател,

Александар Ивановски

Скопје, 16.03.2021 година

